

༡༡། །རྣམ་པར་བཤད་པའི་ཚུ་རྒྱན་ལོག་པར་རྟོག་པའི་བྱི་མ་འབྱུང་བྱེད་གསུམ་པ་བཞུགས། ། རྩི་སྤྱི་
 སི་རྩི་སྤྱི་ས་ཆེན་ཡབ་སྲས་ཆོས་རྒྱུ་དཔོན་གྱི། །གསུང་རབ་ཆོག་དོན་དེ་བཞིན་ལེགས་རྟོགས་ནས། །འགྲོ་ལ་
 སྟོན་མཛད་ཐེག་ཆེན་ཆོས་རྒྱུ་ཡི། །ཞབས་པད་བྱི་མ་མེད་ལ་རྟག་ཏུ་འདུད། །མཐུན་ལྡན་བྱེད་གྱི་གསུང་རབ་
 རྒྱ་མཆོ་ལ། །འབྲུལ་པའི་བྱི་མས་དབེན་ཡང་རབ་རིབ་ཅན། །མཁའ་ལ་བཏྲ་བཞིན་ལོག་རྟོག་གིས་བསྐྱད་
 བས། །འབྲུལ་པའི་རྣམ་གྲངས་མང་ཏུ་བགྲང་བ་མཐོང་། །དེ་དག་ལོག་རྟོག་གཞོམ་པར་བྱ་བ་དང་། །སློབ་མོས་
 ལྡན་རྣམས་དགའ་བ་བསྐྱེད་པ་དང་། །རང་ཉིད་དད་པ་བརྟན་པར་བྱ་བའི་ཕྱིར། །ཅུང་ཟད་བྱི་ཡིས་གཟུ་བོར་
 གནས་རྣམས་གསོན། །དེ་ལ་ཐེག་ཆེན་ཆོས་གྱི་རྒྱལ་པོ་རྒྱན་དགའ་བག་གིས་རྒྱལ་མཆོན་དཔལ་བཟང་པོས་
 རྣལ་འབྱོར་གྱི་དབང་ལྷག་ཏུ་རྩི་རྩི་རུ་ཀའི་ལུགས་གྱི་བཅོམ་ལྡན་འདས་དཔལ་གྱི་རྩི་རྩི་མཛོན་པར་རྟོགས་
 པ་དང་། དེའི་དཀྱིལ་འཁོར་གྱི་ཆོ་གའི་ཡི་གེ་སྟོན་ཐམས་ཅད་དང་བྲལ་བ་མཛད་པ་ལ། རོར་ཆོས་རྒྱུ་སྤྱི་
 ཡིག་དབང་པོའི་རྩི་རྩི་ཞེས་བྱ་བའི་ཡི་གེ་དག་བཞེད་དེ། འགོག་པར་བྱེད་དོ། །དེས་ནི། ཏུ་རྩི་པའི་ལུགས་གྱི་
 རྒྱ་གཞུང་རྣམས་དང་། རྩི་བཅུན་ས་སྤྱི་པའི་གསུང་རབ་ལ་སྤྱངས་པ་མ་བྱས་པ་དག་མགྲ་བར་ཟད་གྱི།
 གཞན་དག་ནི་དེ་ལྟ་མ་ཡིན་ཏེ། དགག་པ་དེ་དག་ཅུང་ཟད་ཀྱང་འཇུག་པ་མ་ཡིན་པའི་ཕྱིར་རོ། །དེའི་རྒྱ་
 མཆོན་ཞིབ་ཏུ་བརྟོག་པར་བྱ་སྟེ། དེ་ལ་གཉིས། མཛོན་པར་རྟོགས་པ་ལ་འགལ་བ་བརྟོག་པ་སྤང་བ་དང་།
 དཀྱིལ་འཁོར་གྱི་ཆོ་ག་ལ་འགལ་བ་བརྟོག་པ་སྤང་བའོ། །དང་པོ་ནི། སྤྱི་ཡིག་ལས། དེ་ལ་ཁྱོད་གྱི་སྤྱི་
 ཐབས་སྟེ། སྤྱི་མོང་མ་ཡིན་པའི་སྤྱང་འཁོར་ལ་ལྟ་རྣམས་བསྐྱེད་ནས་སྤྱི་གསུང་སྤྱི་གསུང་བྱིན་གྱིས་རྒྱབས་ཏེ།
 ཡེ་ཤེས་པ་སྤྱི་འདྲན་པ་འདི་པའི་ལུགས་ལ་ཞོར་ཏེ། ཏུ་རྩི་པའི་ལུགས་ལ་ཡེ་ཤེས་པ་བཅུག་ནས། སྤྱི་གསུང་
 སྤྱི་གསུང་བྱིན་བརྒྱབ། གོང་ལོག་ཐམས་ཅད་ཏུ་བཤད་པ་དང་འགལ་བའི་ཕྱིར་རོ། །ཞེས་བཞེད་དོ། །དེ་ནི་
 རྟོགས་མ་འབྲུབ་པའི་སྤྱི་བ་སྟེ། དེ་ཁོ་ན་ཉིད་བཅུ་པ་ལས། དེ་ནས་རང་གི་ས་བོན་གྱིས་རྒྱལ་ཆོན་གྱི་དཀྱིལ་
 འཁོར་དུ། འཁོར་ལོའི་གཙོ་བོ་ལ་སོགས་པ་གོ་རིམ་བཞིན་ཏུ་སྟོན་པར་བྱའོ། །དེའི་ལོག་ཏུ་མིག་ལ་སོགས་པ་
 བྱིན་གྱིས་རྒྱབས་ལ། ཞེས་གསུངས་པའི་ཕྱིར་རོ། །འོ་ན་ས་ཆེན་གྱིས་དེའི་གསལ་བྱེད་དུ། དེ་ལྟར་དམ་ཆོག་

བ་དབྱང་བའི་ཚུལ་དུ་བསྐྱབས་ནས། མིག་ལ་སོགས་པ་བྱིན་གྱིས་རྒྱབས། ཞེས་བྱ་བའི་ཆོག་གིས་ཡེ་ཞེས་
 བ་དགྲག་པ་དང་། མིག་ལ་སོགས་པ་བྱིན་གྱིས་བརྒྱབས་པ་དང་། དབང་བསྐྱར་བའི་བར་དུ། ཞེས་གསུངས་
 བས། དོན་མིན་ནོ་ཞེ་ན། སྐབས་འདིར་གཞུང་གི་སྐྱས་ཟིན་ཙམ་བཀོད་པ་ཡིན་ལ། མན་ངག་གི་བཤད་པ་དེ་
 ལྟ་བུ་ནི་དངོས་གཞིའི་སྐབས་སུ་སྟོན་པས། ལུགས་འདི་ལ་འགལ་བ་ཅི་ཡང་ཡོད་པ་མ་ཡིན་ནོ། །ཡང་སྤེན་
 ཡིག་ལས། དབྱུག་སྟོན་ཙན་དང་བདུད་ཅི་འབྱེལ་བ་ལ་དོ་རྩེ་སེམས་དབང་ཞེས་པའང་ཞོར་ཏེ། དེ་ལྟར་སྟོན་
 དཔོན་མི་ཐུབ་རྒྱ་བས་གྲུར་རིགས་བསྐྱས་གྱི་སྐྱབ་ཐབས་ལས་བཤད་པ་ནི། དོ་རྩེ་སེམས་དབང་དང་། མི་
 བསྐྱོད་པ་རོ་བོ་གཅིག་པ་ལ་དགོངས་གྱི། སོ་སོར་བྱ་མི་དགོས་པས། གླ་མ་གོང་མས་བཤད་པ་ལྟར། ཐམས་
 ཅད་ལ། མི་བསྐྱོད་པས་རྒྱས་གདབ་ལ། རྩི་རྩེ་པའི་དགོངས་པ་ནི་གཞན་ཞིག་ཡོད་དོ། །ཞེས་བཀོད་དོ། །འདི་
 ནི་རྩི་རྩེ་པའི་ལུགས་ལ། དེ་ལྟར་བྱེད་པ་མི་འཐད་དེ། མི་ཐུབ་རྒྱ་བས་བྱེད་པར་བཤད་པའི་བྱིར། ཞེས་པར་
 སྐར་བས་གོ་བར་ཟད་དོ། །གཞུང་དེར་མ་ཟད། རིན་ཆེན་འབར་བ་ལས་ཀྱང་། སྤྱི་བོར་དོ་རྩེ་འཆང་བ་
 འདྲིན། །གཞིན་རྩེ་གཞེད་གྱི་རྣམ་སྐར་སྟེ། དོ་རྩེ་སེམས་དབང་དབྱིག་པ་ཙན། །བསྐྱའི་ཁྲོ་བོ་རྣམ་གཟིགས་
 རེས། དོ་རྩེ་སེམས་དབང་ཐལ་སྐྱོར་ལའོ། །ཞེས་གསུངས་ལ། རོ་བོ་གཅིག་པར་འདོད་པ་བསྐྱབ་བྱ་ཡིན་གྱི་
 སྐྱབ་བྱེད་མ་ཡིན་ནོ། །གླ་མ་གོང་མས་བཤད་པའི་སྐབས་དེ་དག་ནི་འབྲེལ་བ་ལུགས་ཡིན་པའི་སྐྱབ་བྱེད་མེད་
 ལ། དགོངས་པ་གཞན་ཞིག་ཡོད་ན་སྟོན་ཅིག་དབྱུང་པར་བྱའོ། །ཡང་སྤེན་ཡིག་ལས། ལྷ་རྣམས་ཞལ་བྱིར་
 གཟིགས་པ་དང་། སྤགས་བརྒྱ་བ་རྣམས་ཀྱང་ཞོར་ཏེ། འདིར་བསྐྱར་བའི་དབང་དུ་བྱས་ནས་སྤྱི་མཛད་དབུས་
 སུ་བཞག འཁོར་ལོས་བསྐྱར་སྟེང་དུ་ཡོད་ལ། དེའི་སྤགས་སྒྲོས་པ་སོགས་མ་བཤད་དོ། །གླ་མ་གོང་མས་
 རང་བསྐྱར་བ་ཙམ་སྟོན་པར་འདོད་ན། མདོན་པར་རྟོགས་པ་དང་མ་འབྲེལ་བར་གྱུད་དུ་བསྟོན་པ་ནི་མེད། དེ་
 ཡང་མདོན་པར་རྟོགས་པར་ཐམས་ཅད་གོང་མ་དང་འབྲ་བ་ལས། འཁོར་ལོ་གཡས་སུ་འཁོར་བ་དང་། དབུས་
 སུ་སྤྱི་མཛད་བསྟོན་ཞིང་། སྟེང་དུ་གཙུག་ཏྲར་འཁོར་ལོས་བསྐྱར་བ་བཞག་པ་དང་། ལྷ་རྣམས་ཞལ་ནང་དུ་
 གཟིགས་པ་དང་། སྤགས་བརྒྱ་མི་དགོས་སོ་ཞེས་དང་། གྲུར་རྒྱན་ལས། བསྐྱར་བ་བྱེད་ན། གཙུག་ཏྲར་

འཁོར་ལོས་བསྐྱར་བ་སྟེང་དུ་བཞག་ཅིང་། རྩི་མཛད་དབུས་སུ་བཅུག་ལ། འཁོར་ལོ་གཡས་སུ་འཁོར་བ་
 འབའ་ཞིག་ལ་བཏེན་ནས། སྒྲགས་མི་རྣོས་ན་བསྐྱར་བ་འབྱུང་བ་ཡིན་ནོ། །ཞེས་བཤད་པ་དང་འགལ་བའི་
 ཕྱིར་དོ། །གལ་ཏེ་དེ་དག་ནི་མན་ངག་ལུགས་ཀྱི་དབང་དུ་བྱས་ལ། འདིར་རྩི་རྩི་བའི་ལུགས་སོ་ཞེ་ན། མ་ཡིན་
 ཏེ། རྩི་རྩི་བའི་དེ་ཉིད་བཅུ་པར། བསྐྱར་བ་དང་བརྒྱུག་པ་གཉིས་གསུངས་པའི་སྐབས་སུ། རྩི་མ་གོང་མས་
 གསུངས་པ་བཞིན་བཤད་པའི་ཕྱིར་དང་། སྟོབ་དཔོན་མི་བྱབ་རྩེ་བས་རིགས་བསྐྱར་གྱི་སྐབ་ཐབས་སུ།
 བསྐྱར་བའི་དབང་དུ་བྱས་ནས། འཁོར་ལོས་བསྐྱར་བ་སྟེང་དུ་བཞག་ཅིང་སྒྲགས་བརྒྱུ་བ་མ་གསུངས་པའི་
 ཕྱིར་དོ། །ཡང་སྒྲགས་བརྒྱུ་བ་དང་། དམོད་འཆོལ་དང་། འཁོར་ལོ་གཡོན་བསྐྱོར་དང་། ཁྱོ་བོ་ཞལ་ཕྱིར་
 གཟེགས་སོགས་བྱེད་པར་འདོད་ན། འཁོར་བསྐྱར་དབུས་དང་རྩི་མཛད་སྟེང་དུ་འགོད་དགོས་སོ་ཞེས་བཀོད་
 ཏོ། །དེ་ནི་ཕྱོགས་རེ་བའི་རྣོས་དབྱེད་པ་ཡིན་ཏེ། འདི་ལྟར། བྱེད་གྱི་ལུགས་ལ། རྩི་མཛད་གྱིས་བརྒྱུག་པའི་
 ལས་འབྱུང་བམ་མི་འབྱུང། དང་པོ་ལྟར་ན་འདིར་སྟོན་བརྗོད་པ་ཐམས་ཅད་དོན་མེད་ལ། གཉིས་པ་ལྟར་ན་
 གྲུར་རྒྱན་ལས། རང་རང་གིས་བསྟེན་པ་སྟོན་དུ་སོང་བའི་རྣལ་འབྱོར་པས། ལྷ་རེ་རེས་ཀྱང་ལས་ཐམས་ཅད་
 འབྱུང། ཅེས་གསུངས་པ་འདི་མ་མཐོང་བར་བད་པའི་ཕྱིར་དོ། །དེས་ན་འདིར་རྩི་བཅུན་གྱིས་གྲུར་རྒྱན་དུ།
 རང་རང་གི་བསྟེན་པ་སྟོན་དུ་སོང་བའི་རྣལ་འབྱོར་པས་ལྷ་རེ་རེས་ཀྱང་ལས་ཐམས་ཅད་འབྱུང་མོད་ཀྱི། བྱེ་
 བྱག་ཏུ་རང་རང་གི་ལས་རེ་རེ་ནི། ཐོགས་པ་མེད་པར་འབྱུང་བས། དམིགས་གྱི་བསལ་བར་ཡིན་ནོ། །ཞེས་
 གསུངས་པས། འདི་ལ་གཉིས། འབྱུང་བ་ཅེས་གྱི་ལས་དང་། ཐོགས་པ་མེད་པར་འབྱུང་བའི་ལས་གཉིས།
 དང་པོའི་དབང་དུ་བྱས་ནས། རྩི་མཛད་ལ་བརྒྱུག་པ་སྐྱར་ཏེ། ལག་ལེན་མན་ངག་ལས་འབྱུང་བ་བཞིན་འདིར་
 གསལ་བར་མཛད་པ་ཡིན་ལ། སྒྲགས་ཐམས་ཅད་བརྒྱུ་བ་ནི་སྟོས་པ་ལ་དགའ་བ་དག་གི་དབང་དུ་མཛད་པ་
 ཡིན་ནོ། །གཉིས་པའི་དབང་དུ་བྱས་ནས། རྩི་མཛད་དབུས་སུ་བཞག་སྒྲགས་མི་བརྒྱུ་བ་ལ་སོགས་པ་སྟེ།
 ལག་ལེན་གཞན་དུ་གསལ་བས་འདིར་མ་བཀོད་པ་ཡིན་ནོ། །ཡང་ཐོན་ཡིག་ལས། མཁའ་གསང་བྱིན་གྱིས་
 བརྒྱབས་པའི་སྐབས་སུ། ཨ་རུ་ར་ག་ཏ་སོགས་ཀྱི་སྒྲགས་མི་བརྗོད་པར། མན་ངག་ལུགས་ལྟར་རྩི་རྩི་

འཛིན་ཁུ་བའི་ཆེ་བ་ཚེད་པ་ལོར་ཏེ། མི་སྤྱུ་བའི་ཡན་ལག་དྲུག་པ་དང་། ཀུ་སྤྱ་ཏི་དང་། རིན་ཆེན་འབར་བ་
 རྣམས་སུ་མཁའ་གསང་གིན་རྒྱུ་བས་ཀྱི་སྐབས་སུ་བྱ་བར་བཤད་པ་དང་འགལ་བའི་ཕྱིར་རོ། །ཞེས་བཀོད་
 ཏོ། །དེ་ཡང་ཞིབ་ཏུ་མ་བརྟགས་པའི་སྤྱ་བ་སྟེ། ཀུ་སྤྱ་ཏི་ལས། ཨ་རུ་ར་ག་ཏའི་སྤྱགས་ཀྱི་རྗེས་ཐོགས་དེ་མ་
 ཐག་པར། དང་པོའི་སྤྱེས་བྱ་བས་མ་དེ་ནས། རྣལ་འབྱོར་མ་ཡིས་འཁོར་ལོ་སྟོ། །དོ་རྗེ་རྗེས་སུ་ཆགས་པ་
 བྱ། །ཁུ་རྗེས་རྒྱལ་བ་འཛིག་པར་བྱ། །ཞེས་གསུངས་པ། ང་རྒྱལ་འཛིན་པའི་སྤྱགས་ཏེ། རྗེས་ཆགས་ཀྱི་
 གནས་སྐབས་གཉིས་པོ་གང་རུང་དུ་བྱས་པས་ཆོག་པར་སྟོན་པ་སྟེ། དེ་ལྟར་མ་ཡིན་ན། ཆོག་རྒྱུ་དང་པོ་
 གཉིས་ལ་དགོས་པ་མེད་པས། ཡི་གེ་ཅམ་སྟོང་པོར་བྱེད་པ་དག་གིས་རྟོགས་པ་མ་ཡིན་པའི་ཕྱིར་དང་། མི་
 སྤྱུ་བའི་རྒྱ་བའི་རིགས་བསྐྱུས་སྐྱུ་བ་ཐབས་ལ་འགྱུར་འགའ་ཞིག་ལས། སྐབས་འདིར་ང་རྒྱལ་འཛིན་པའི་
 སྤྱགས་མ་བྱུང་བས། དེའི་རྒྱ་མཆོན་འཆད་པ་ན། ལྷ་མ་ཁ་ཅིག་རྗེས་ཆགས་ཀྱི་གནས་སྐབས་གཉིས་ཡོད་པ་
 ལས། གཅིག་ཏུ་བཀོད་ན་སྤྱགས་སུ་བྱུང་བར་འགྱུར་བས། དེ་སྤང་བའི་ཕྱིར་མ་བཀོད་དོ། །ཞེས་འཆད་པ་
 ཡང་ཡོད་པས་སོ། །ཡང་གྲིན་ཡིག་ལས། ལྷ་དང་གཞལ་ཡས་ཁང་ལ་ཡིད་གཏད་པ་བསྐྱེད་རིམ། མི་རྟོག་པ་
 ལ་ཡིད་བཞག་པས་དུ་སོགས་རྟགས་དྲུག་མཐོང་བ་ཚེགས་རིམ་དུ་བྱེད་པ། འདི་པའི་ལུགས་ལ་ལོར་ཏེ། ཡན་
 ལག་དྲུག་པར། རྗེས་ཆགས་དོ་རྗེ་སེམས་དཔའ་ལོ། །དངོས་བྱུ་བ་འདི་ནི་ཉེ་བ་ཡི། །ཡན་ལག་དྲུག་གིས་
 བསྐྱེད་པ་ནི། །དང་པོ་སྤྱིན་དང་འབྲ་བ་མཐོང་། །ཞེས་སོགས་དང་། རིགས་བསྐྱུས་སྐྱུ་བ་ཐབས་ལས། ཡན་
 ལག་དྲུག་སྟོམ་རྣལ་འབྱོར་པ། །རང་གིན་གྱིས་རྒྱུ་བས་པ་རབ་ཏུ་སྤྱུ་བ། །བྱུ་བའི་སྟོན་དུ་མཆོན་མ་
 རྣམས། །རིམ་པ་བཞིན་དུ་བཟོད་པར་བྱ། །དང་པོ་སྤྱིན་དང་འབྲ་བར་སྤྱང་། །ཞེས་སོགས་དང་འགལ་བའི་
 ཕྱིར་རོ། །ཞེས་བཀོད་དོ། །དེ་ཡང་རིགས་བསྐྱུས་པའི་སྤྱུ་བ་ཐབས་ཀྱི་གཞུང་གི་ཆོག་བྱེད་རང་གིས་བྱངས་པ་
 དེ་ཉིད་ལ་ཞིབ་ཏུ་མ་བརྟགས་པའི་སྤྱ་བ་ཡིན་ལ། ཡན་ལག་དྲུག་པར་གཞུང་དེའི་རྗེས་ཐོགས་སུ་འབྱུང་བའི་
 གཞུང་དང་བཅས་པའི་དོན། རིགས་བསྐྱུས་ཀྱི་གཞུང་འདིས་གསལ་བར་བྱེད་པས་དབྱེད་པ་ཉིད་ཀྱིས་ཤེས་
 པར་བྱེད་པ་ཡིན་པའི་ཕྱིར་རོ། །མདོར་བར་རྟོགས་པ་ལ་འགལ་བ་སྤང་བ་བསྟན་བྱེད་ཏོ། །གཉིས་པ། དཀྱིལ་

འཁོར་གྱི་ཚོ་ག་ལ་འགལ་བ་བརྗོད་པ་སྤང་བར་བྱ་སྟེ། དེ་ལ་དགྱིལ་འཁོར་གྱི་ཚོ་ག་འདི་ནི། རིན་ཆེན་འབར་
 བའི་རྗེས་སྤྱ་འབྲང་ཞིང་། ཚོ་གའི་ཡན་ལག་ཅུང་ཟད། ལྷ་མའི་ཕྱག་ལེན་མཐོང་བ་བརྒྱད་པས་ཁ་བསྐྱངས་ཏེ་
 འཛོག་པར་མཛད་པ་ཡིན་པས། བཤད་པ་དང་མ་བཤད་པའི་འགལ་བ་བརྗོད་པ་རྣམས། རིན་ཆེན་འབར་བ་
 ཉིད་དཔང་པོར་བྱས་པས་ཤེས་པར་བྱས་མོད་ཀྱི། ཅུང་ཟད་ཞིབ་ཏུ་བརྗོད་ན། ཐིན་ཡིག་ལས། དགྱིལ་ཚོག་
 ལ། ས་སྤང་བ་དང་། ལོ་ཉ་ན་ཉ་ན་སོགས་སྤང་བའི་བར་དུ། བགོགས་གཞོམ་ཞིང་བསྐྱང་བའི་ཚོ་ག་ཐམས་
 ཅད་ཆད་དེ། བཟང་པོ་ཡོངས་བཟུང་ལས། ས་སྤང་བའི་སྤྱགས་དང་ཕྱག་རྒྱའོ། །དགོ་དང་མི་དགོའི་མཆན་མ་
 དང་། །རྗེས་མཐུན་སྤྱི་ཡི་ཉི་མ་ལ། །ཞི་བའི་སྤྱི་ན་སྟེག་བྱ་བ་འཕྲ། །ཡང་ན་བགོགས་རྣམས་གཞོམ་པར་
 བྱ། །ས་འཛིན་ལྟ་བུར་བརྟན་པའི་སྒོས། །བསྐྱང་བའི་འཁོར་ལོས་ས་ལེགས་བསྐྱང་། །ཞེས་དང་། རྗེ་བཙུན་ཅེ་
 མོས་དེ་ལ་ས་བསྐྱང་བ་ནི་འདི་ཡིན་ཏེ། ཆད་དང་མཐུན་པར་རྟོག་ཏེ་འཆད་པར་འགྱུར་བའི་སྤྱགས་ཀྱིས། རྗོ་
 རྗེའི་ས་གཞི་ལ་སོགས་པ་བྱས་ལ། དེར་པོ་དང་ཨ་ལས་བསྐྱང་དང་ཉི་མའི་སྤྱང་དུ་རྒྱ་སེར་པོ་ལས་འཁོར་ལོ་
 སེར་པོ་ཅིབས་བཅུ་པ་བསྐྱོམ་སྟེ། དེར་རྒྱ་བཅུ་གཅིག་བསྐྱང་བའི་དེ་ཁོ་ན་ཉིད་རྗེ་ལྟ་བུ་བཞེན་བསྐྱེད་ལ། ཞེས་
 སོགས་བཤད་པའི་ཕྱིར་དོ། །གལ་ཏེ་རྗེ་བཙུན་ཅེ་མོས། བགོགས་གཞོམ་ཞིང་བསྐྱང་བ་འདི། །ཤང་སྤང་
 གནས་དང་བ་ལང་ལྟས། །ཞེས་སོགས་ཀྱི་གནས་སྤྱ་བྱ་མི་དགོས་པར་བཤད་ལ། འདིར་དེའི་དབང་དུ་བྱས་
 པའོ། །ཞེ་ན། དེ་ལྟ་ན་ས་སྤང་བའང་མི་དགོས་ཤིང་། མ་བཤད་པ་ལ། ཁྱོད་ཀྱི་ཉ་ན་གོ་རྒྱ་སོགས་ཀྱིས་ཅི་ཞིག་
 བྱ། ཞེས་བཀོད་དོ། །དེ་ཡང་རང་གི་མ་རྟོགས་པ་རྒྱ་མཆན་དུ་བྱས་པ་ཡིན་ཏེ། གསང་བ་སྤྱི་རྒྱད་ཀྱི་ཕྱང་
 དེའི་རྗེས་ཐོགས་སྤྱ། རང་བཞེན་གནས་པའི་བར་དག་ལ། །བྱི་དོར་ལེགས་པར་བྱས་ནས་སྤྱ། །ལག་པ་
 བཟམ་ཞིང་གསང་སྤྱགས་བསྐྱ། །དེ་ཡི་སྤྱང་བ་དེ་ཡིན་ནོ། །ཞེས་བརྟགས་སྤྱང་མི་དགོས་པའི་ས་སྤྱགས་སྤྱ་
 ཡང་། ས་སྤྱགས་ལག་པས་མནན་ནས་གསང་སྤྱགས་བསྐྱ་བ་བྱ་བ་ཤིན་ཏུ་གསལ་བར་བཤད་པའི་ཕྱིར་དང་།
 རྗོ་རྗེ་མཁའ་འགྲོ་ལས། །ཁང་བཟང་རྗོ་ལེབ་གཞི་དང་ནི། །གཙུག་ལག་ཁང་དང་ཞབས་ཀྱིས་བཅགས། །བ་
 ལང་ལྟས་དང་རྒྱ་མཆོའི་འགྲམ། །ལག་པ་ས་ལ་བཞག་ནས་སྤྱ། །རང་གི་སྤྱང་པོ་བརྒྱ་བརྒྱད་བསྐྱས། །དེར་ནི་

རྟོ་སོགས་བྱ་མི་དགོས། །ཞེས་གསུངས་པས། ཏཱ་ལྷ་སོགས་དེ་དག་མ་བྱས་ན། ཆོ་ག་ཆད་པའི་སྒྲིན་འབྱུང་
 བ་ཡིན་པས་རྣམ་པར་དག་པ་སྤྲོད་པ་ལ་བཙུན་པར་མ་བྱེད་ཅིག་ཡང་སྤྲོད་ཡིག་ལས། ས་སྤྱང་བ་དང་།
 ཨ་བ་ས་རན་ཏཱ་སོགས་ཀྱི་བར་དུ། རྗེ་བཙུན་ཅེ་མོས། ལྷུས་གཙོ་བྱས་པའི་འབྱུང་པོ་ཐམས་ཅད་ལ་གཏོར་མ་
 བྱེན་ལ། ཞི་བས་བསྐྱད་ཅེས་གསུངས་པའང་ཆད། ཞེས་བཀོད་དོ། །དེ་ཡང་ལག་ལེན་གྱི་སྐབས་མ་བྱེད་པ་
 ཡིན་ཏེ། སློབ་དཔོན་རིན་པོ་ཆེས་ལག་ལེན་སློབ་པའི་ཚུལ་གསལ་བར་མཛད་པ་ཡིན་ཞིང་བཟང་པོ་ཡོངས་
 བཟུང་ལས་ཀྱང་མ་བཤད་པའི་ཕྱིར། མེད་མི་རུང་གི་ཆོ་ག་མ་ཡིན་ལ། བྱད་པར་དུ་སྐབས་འདིར་རིན་ཆེན་
 འབར་བ་ལས་མ་བཤད་པའི་ཕྱིར་དོ། །ཡང་སྤྲོད་ཡིག་ལས། དེ་ནས་དཀྱིལ་འཁོར་གྱི་ས་གཞིའི་དབུས། རྗེ་
 རྗེ་སློབ་དཔོན་འདུག་ཞེས་པ་ནས། དཀྱིལ་འཁོར་ནམ་མཁར་བཏེགས་པ། ཞེས་པའི་བར་དོ། །འོག་སྟ་གོན་
 གྱི་སྒྲིན་འགོ་ཡིན་པར། བཟང་བཟུང་དང་། རིན་ཆེན་འབར་བ་དང་། རྗེ་བཙུན་ཅེ་མོ་རྣམས་ཀྱིས་བཤད་པས།
 འདིར་བྱེད་པ་ནོར་ལ། འདིར་ནི་བགེགས་བསྐྱད་ཅིང་བསྐྱང་བ་ཆར་བ་དང་། བཟང་པོ་ཡོངས་བཟུང་ལས།
 རང་གི་ལྟའི་རྣལ་འབྱོར་བྱས་ཏེ། མི་མཐུན་སྟོགས་བསྐྱད་ངེས་པ་ཡིས། །ས་ཡི་དབུས་སུ་འདུག་ནས་
 ཀྱང་། །སངས་རྒྱས་རྣམས་ལ་གསོལ་བ་བཏབ། །ཞེས་སོགས་ནས། སློབ་དཔོན་རྗེ་རྗེ་འཆང་བས་བྱ། །ཞེས་
 པའི་བར་དང་། དེའི་དོན་རྗེ་བཙུན་ཅེ་མོས། ཞེས་བྱ་བ་ལ་སོགས་པ་སྟེ། དེ་ལ་སློབ་དཔོན་ཁ་ཅིག་ནི། དཀྱིལ་
 འཁོར་གྱི་འཁོར་ལོ་སྒྲོམ་པ་དང་། སློབ་མས་གསོལ་བ་གདབ་པ་ཡང་སྐབས་འདིར་འདོད་མོད་ཀྱི། སློབ་
 དཔོན་འདི་དང་། སློབ་དཔོན་ཤེས་རབ་སྤྱང་ལ་སོགས་པ་རྗེས་སུ་འབྱང་བ་དང་བཅས་པས་སའི་བྱ་བ་ནི་རང་
 གི་ལྟག་པའི་ལྟའི་རྣལ་འབྱོར་གྱིས་བྱས་ལ། དེར་ས་ཡོངས་སུ་དག་པ་དེར། དཀྱིལ་འཁོར་གྱི་བྱ་བ་དང་
 འབྲེལ་པས་སྟ་གོན་གྱི་ཆོ་ག་ནས། དཀྱིལ་འཁོར་གྱི་འཁོར་ལོ་བསྒྲོམ་པར་བཞེད་དོ། །དེ་བས་ན། ཞེས་
 སོགས་ཀྱིས། རང་དཔའ་བོ་གཅིག་པའི་རྣལ་འབྱོར་བྱས་ལ། ལག་པ་བྱེན་གྱིས་བརྒྱབས་ནས་རྗེ་རྗེ་བྱ་
 བཟུང་སྟེ། རི་སྤྱོད་སོགས་ཀྱིས་གསོལ་བ་གདབ་ཅིང་། ལངས་ལ་མིག་རྒྱང་བྱེན་གྱིས་བརྒྱབས་ནས། དབང་
 ལྡན་དུ་བགེགས་ལ་བཀའ་བསྒྲོ་ཞིང་། གཡས་རྒྱང་ལ་སོགས་པའི་གར་གྱི་བཀོད་པ་ཐམས་ཅད་བྱ་བར་

བཤད་དོ། །ཞེས་བཀོད་དོ། །དེ་ནི། ཞིབ་ཏུ་མ་བརྟགས་པའི་སྤྲོ་བ་སྟེ། དེ་ནས་དགྲིལ་འཁོར་གྱི་ས་གཞིའི་
 དབུས་སུ། ཞེས་པ་མན་ཆད་སྟ་གོན་གྱི་ཆོ་ག་ཡིན་པས། སྟ་གོན་གྱི་སྟོན་དུ་བྱས་བཞིན་དུ། མངོན་སུམ་ལ་
 སྟོན་པའམ། ཡང་ན་གཞུང་མཆམས་མ་ཆོད་པར་བཟད་ལ། བཟང་པོ་ཡོངས་བཟུང་ལས། ཆོ་ག་དེ་དག་སའི་སྟ་
 མོ་སྟག་པར་གནས་པ་བྱས་བཞིན་ནས། སྟོན་དུ་འགོ་བཏིང་ངེ་འཛིན་གྱི་དགྲིལ་འཁོར་སྟོམ་པའི་རྗེས་ཐོགས་
 སུ་འབྱུང་བས། རིན་ཆེན་འབར་བ་ནས་འབྱུང་བ་དང་གོ་རིམ་གཏན་མི་མཚུངས་ལ། འདིར་བཤད་པའི་རིམ་
 པ་ནི་རིན་ཆེན་འབར་བར་འབྱུང་བ་རྗེ་སྟ་བ་བཞིན་ཡིན་པས། རྣམ་པར་དག་པ་ལ་འགལ་བ་བརྗོད་པའི་དུབ་
 པས་ཅི་ཞིག་བྲ། ཡང་སྤོན་ཡིག་ལས། ཁང་བ་བྱིན་རྒྱབས་གྱི་སྒྲུབས་སུ། རྗེ་བཙུན་ཅེ་མོས། རྗེ་རྗེ་སེམས་
 དཔའ་ཡུམ་དང་བཅས་པར་གསུངས་པ་ལ། ཁྱོད་གྱིས་ཡུམ་ཆད། ཅས་བཀོད་དོ། །འདི་ཡང་སྟོན་དུ་འབྲུག་
 པ་མ་ཡིན་ཏེ། བཟང་པོ་ཡོངས་བཟུང་ལས། རྗེ་རྗེ་སེམས་དཔའ་ལས་བྱུང་བའི། །ཆོས་འབྱུང་བསྟོམ་བྱ་དེ་
 བྱང་དུ། །ཞེས་གསུངས་པས། དངོས་བསྟན་ལ་ཡུམ་མ་བཤད་པ་ལྟར། ཐོར་ཡང་བའི་སྤྱིར་མ་བཀོད་པ་ཡིན་
 པའི་སྤྱིར་རོ། །ཡང་སྤོན་ཡིག་ལས། རྗེ་རྗེ་དང་བྲིལ་བྱ་གཙོ་བོ་ཡབ་ཡུམ་དུ་བསྐྱེད་པ་ནོར་ཏེ། རྗེ་བཙུན་ཅེ་
 མོས་རྗེ་རྗེ་དང་བྲིལ་བྱ་ཡང་དེ་ཁོ་ན་ཉིད་ལྟར་སྟོམས་ལ་ཞེས་དང་། བཟང་བཟུང་ལས་ཀྱང་རྗོར་བྲིལ་ལ་སྟ་
 འགོད་ཚུལ་རྒྱས་པར་གསུངས་པས་དེ་དག་བྲ་དགོས་གྱི། གཞན་གྱིས་མི་བྱང་རོ། །ཞེས་བཀོད་དོ། །འདི་ནི་
 རང་ལ་སྒྲ་མ་བརྒྱུད་པའི་གསུང་གི་མན་ངག་མེད་པར་ཡི་གེ་ཁོ་ན་ལ་ཐུག་པས་བྲ་བྱས་པའི་མཆང་གསལ་བར་
 སྟོན་པ་སྟེ། སྒྲ་མ་དམ་པ་རྣམས་གྱི་གསུང་ལས། འདི་ལ་སྟོབ་མའི་དབང་ཅམ་བསྐྱར་བ་དང་། སྟོབ་དཔོན་གྱི་
 དབང་བསྐྱར་བ་དང་འབྲེལ་བ་གཉིས། དང་པོ་ལ། རྗེ་རྗེ་དང་བྲིལ་བྱ་འོད་དཔག་མེད་དང་། དོན་གྲུབ་ཏུ་བསྐྱེད་
 པར་བྲ་སྟེ། ཆོས་རྗེ་སྒྲ་མ་དམ་པའི་རིགས་བསྐྱུས་གྱི་དགྲིལ་འཁོར་གྱི་ཆོ་ག་ལས། སྤང་མཐའ་དོན་གྲུབ་ཏུ་
 ཡན་ལག་བཞེས་བསྐྱེད། ཅས་སོ། །གཉིས་པ་ལ་གཉིས། རྒྱས་པ་དང་བསྐྱུས་པའོ། །དང་པོ་ནི་སྟོབ་དཔོན་
 རིན་པོ་ཆེས་དབང་ཆོག་ཏུ་གསལ་བར་མཛད་པ་ལྟར་ཡིན་ལ། གཉིས་པ་ནི། འདིར་བཤད་པ་སྟེ། རྗེ་རྗེ་གྱུར་
 ལས། གུན་ཀྱང་ཆོ་ག་མཚུངས་པ་ཡིས། །ཞེས་གསུངས་ཤིང་རིན་ཆེན་འབར་བ་ལས་ཀྱང་། དེ་ཁོ་ན་ཉིད་

རྒྱས་པར་མི་འབྱུང་ལ་དེའི་ཕྱིར། ཆོས་རྗེ་སྤྲུལ་མའི་རིགས་བསྐྱུས་དགྲིལ་ཆོག་ལས། དེ་བཞིན་དུ་རྫོང་རིལ་
 ལས་ཐམས་ཅད་པའི་རྒྱས་བསང་། གཙུག་པོ་ཡབ་ཡུམ་མཁུ། ཞེས་གསུངས་པ་ཡིན་ནོ། །འདིར་གཙུག་པོ་ཡབ་
 ཡུམ་དང་། རྫོང་རྗེ་འཆང་ཡབ་ཡུམ་ཐ་དད་མ་ཡིན་པས། མིང་ལ་འབྲུལ་བར་ཡང་མི་བྱའོ། །ཡང་ཕྱིན་ཡིག་
 ལས། ས་ལྷ་སྟོན་གོན་ཆར་མ་ཁར། གཞན་དང་བསྐྱུན་ནས་ལྷ་སྟོན་བྱེད་པ་ལོར་ཏེ། བཟང་པོ་ཡོངས་བཟུང་
 ལས། ས་ལྷ་སྟོན་གོན་ཆར་ནས། ལུས་ཁྱུས་བྱ་ཞིང་རི་ཡིས་བྱུག། རི་སྟེང་འབར་བའི་རྒྱན་གྱིས་བརྒྱན། །སེར་
 པོའི་གོས་ནི་གོན་ནས་ནི། །ཕྱི་རྫོང་དུས་སུ་འདུག་པར་བྱ། །རི་དང་མེ་ཏོག་གཅེས་བཟུམ་པའི། །དགྲིལ་
 འཁོར་དབུས་སུ་འདུག་བྱས་ཏེ། །ཞེས་པ་ནས། རྩ་བའི་སྤྲུལ་དང་བྱུག་རྒྱུ་ལོ། །ཞེས་པའི་བར་གསུང་པའི་
 རོན། རྗེ་བཙུན་ཅེ་མོས། རང་དགྲིལ་འཁོར་པ་བཞིའི་དབུས་སུ་འདུག་ བྱུགས་བཞེར་བཞག་ནས་སྐྱབ་ཐབས་
 རྫོགས་པར་སྒྲོམ། དེར་དུས་བདག་ཆེ་སོགས་གྱིས་སྟོབ་བསྐྱེད། སྟོབ་མ་རྣམས་གྱིས། དེ་བཞིན་གཤེགས་
 པའི་ཀུན་ཞི་བ། །སོགས་གྱིས་གསོལ་བ་གདབ། ལངས་ཏེ་ང་རྒྱལ་བཟུང། དགྲིལ་འཁོར་བཏེགས་རྩ་གྲུར་
 སོགས་གྱིས་བསྐྱུངས། ལུར་བ་གདབ་པ་ལ་སོགས་སྟོན་གྱི་སྟོན་འགྲོར་གསུངས་པ། དེ་ཐམས་ཅད་ཆད་
 པས་ཆེས་ལོར་ཏེ། ཞེས་བཀོད་དོ། །དེ་དག་ནི་རིན་ཆེན་འབར་བའི་ཡི་གེ་ཅམ་ཡང་མཐོང་མ་སྟུང་བའི་ཆོག་
 ལྟེ། རིན་ཆེན་འབར་བ་ལས། ཆེ་གེ་མོ་བདག་དགྲིལ་འཁོར་འཕྱེ། །ལྷ་མོ་ཁྱོད་ནི་དཔང་དུ་གྱུར། །ལྷ་ཡི་གནས་
 སུ་ངས་པར་དེར། །བ་ཡི་ལྷ་དང་རི་ཞིམ་སོགས། །ས་བྱུག་མེ་ཏོག་ཆོམ་བྱ་བཟུམ། །མཁས་པས་ལྷ་ཡི་
 གནས་དེ་ལ། །དགྲིལ་འཁོར་རང་སྤྲུལ་ཡི་གེས་སྐྱུལ། །སྐྱུན་བྱངས་མཆོད་བསྟོད་བར་དུ་བྱ། །དེ་ནས་སྟོ་
 ལྷན་བྱས་གཙུག་སྟེ། །ཞེས་ས་ལྷ་སྟོན་གྱི་དེ་མ་ཐག་པར་ལྷ་སྟོན་བྱ་བར་གསུངས་པས། རིན་ཆེན་འབར་
 བ་འགོག་པ་ལ་བཙོན་པ་བསྐྱེད་ཅིག རིན་ཆེན་འབར་བའི་ལུགས་ལ་སྐྱབ་ཐབས་རྫོགས་པར་བསྒྲོམ་པ་དང་།
 གསོལ་བཏབ་རྣམས་སྟོན་ཐམས་ཅད་ཀྱི་དང་པོ་ཉིད་དུ་བར་བཞེད་པས། འདིར་ཡང་བྱས་ན་རྫོགས་པའི་
 སྟོན་ལས་གཞན་ཅི་ཞིག་ཡོད། ཡང་ཕྱིན་ཡིག་ལས། ལུམ་པ་སྟོན་གྱི་དུས་སུ། ལས་བྱམ་དུ་བདུད་ཅི་
 འབྱེལ་བ་སྤར་བཞིན་གསལ་གདབ། ཅས་དང་། གོང་དུ་བདུད་ཅི་འབྱེལ་བ་གཡས་རྫོང་གའི་སྤར་བ་འཛིན་

བ། ཞེས་ནོར་ཏེ། བདུད་ཅི་འབྱེལ་པའི་གཡས་ཀྱི་ཕྱག་མཆན་དོན་མེད་གདངས་པ་ཡིན་ན། ལས་བྱམ་དུ་བདུད་
 ཅི་འབྱེལ་པ་སྒར་བཞེན་གསལ་གདབ། ཅེས་དང་། གོང་དུ་བདུད་ཅི་འབྱེལ་པ་གཡས་དོན་མེད་གདངས་པ་
 འཛིན་པ། ཞེས་པ་ནོར་ཏེ། བདུད་ཅི་འབྱེལ་པའི་གཡས་ཀྱི་ཕྱག་མཆན་དོན་མེད་གདངས་པ་ཡིན་ན་ལས་བྱམ་
 གྱི་མཆན་མ་ལ་ཡང་དེ་ཉིད་ཀ་འབྲི་མོད། ལྷ་ཆོགས་དོན་མེད་ཞེས་པས་ཅེ་ཞིག་བྱ། དེ་ན་ལས་བྱམ་གྱི་ཆོག་
 གོང་འོག་གཉིས་ཀར། བདུད་ཅི་འབྱེལ་པ་མན་ངག་ལུགས་ཀྱི་དབང་ཚུ་ལྟར་བསྐྱེད། སྤང་འཁོར་གྱི་
 བགེགས་མཐར་བྱེད་མི་བསྐྱེད། ཅེས་བཀོད་དོ། །འདི་ནི་བྱམ་ལྟའི་གྱི་དོན་མེད་ཕྱག་མཆན་ཡང་འཆོས་པར་
 འདོད་པའི་སྤྲ་བ་སྟེ། གྱི་དོན་མེད་གཡས་ཀྱི་ཕྱག་མཆན་ཐོད་པ་ཡིན་ན། བྱམ་པའི་མཆན་མ་ལ་ཡང་དེ་ཀ་འབྲི་
 མོད། རིགས་ལྟའི་མཆན་མ་བྲིས་ནས་ཅེ་ཞིག་བྱ། ཞེས་པའི་ཆོག་གིས་གྱི་དོན་མེད་ཕྱག་མཆན་ཡང་འཆོས་
 ཤིག་ནམ་རྒྱལ་ལ་རིགས་ལྟའི་མཆན་མ་འགོད་པ་ནི། སློབ་དཔོན་རིན་པོ་ཆའི་དབང་ཆོག་ལས། མཆན་མ་
 རི་ནམ་རྒྱལ་གྱི་བྱམ་པ་ལ། རིགས་ལྟའི་མཆན་མ་ཞེས་གསུངས་སོ། །ཡང་ཕྱིན་ཡིག་ལས། མཆོད་བསྐྱེད་
 བྱས་ནས་ལྷ་ནམས་ཁྱེད་པའི་ཚུ་སྒྲོམ་པ། མན་ངག་ལུགས་ཀྱི་དབང་ཚུ་ལ་སོགས་པར་བཤད་མོད། འདི་པའི་
 ལུགས་ལ་ནོར་ཏེ། རྗེ་བཙུན་ཅེ་མོས། དུང་ཆོས་ཀྱི་ཚུའི་ཐིག་པ་རེ་བྱམ་པ་ཀུན་ཏུ་སྒྲུགས་པས། གཙོ་བོ་ཡབ་
 ཡུམ་ལ་སོགས་པའི་ལྷ་ཐམས་ཅད་འོད་དུ་ཁྱེད་བར་བསྒྲོམས་ལ། མཆོད་པས་མཆོད། ཞེས་པ་དང་འགལ་བའི་
 ཕྱིར་དོ། །ཞེས་བཀོད་དོ། །དེ་ཡང་གཞུང་གི་དབུ་ཞབས་ཆང་བར་མ་མཐོང་བའི་ཞིབ་ཏུ་དེའི་བསམ་པས་
 སྤྲས་པ་སྟེ། སློབ་དཔོན་རིན་པོ་ཆེས། རྗེས་བྱིན་རྒྱབས་ཀྱི་བྱམ་པའི་སྐབས་སུ། ཚེ་རྩྭ་སྤྲ་ཞེས་བརྒྱ་ཅ་
 བཞེས་ལ། མཆོད་པ་བྱས་པས་ལྷ་འོད་དུ་ཁྱེད་བར་སྒྲོམ་ལ། ཞེས་གསུངས་པས། བཞུ་ནས་མཆོད་པ་ཁོ་ནར་
 མ་ངེས་སོ། །ཡང་ཕྱིན་ཡིག་ལས། སློབ་མ་སྟ་གོན་ལ། འདི་པའི་ལུགས་ལ་སྤང་འདས་ཀྱི་བསམ་པ་བསྐྱེད་པ་
 མ་བཤད། ཅེས་བཀོད་དོ། །དེ་ཡང་རིན་ཆེན་འབར་བ་མ་མཐོང་བའི་སྤྲ་བ་སྟེ། རིན་ཆེན་འབར་བ་ལས། སྟན་
 པས་དེ་ལ་འདི་སྐད་བཟོད། །ཆེ་འདིའི་འབྲས་བུ་འདོད་མི་བྱ། །ཆེ་འདི་འདོད་པར་གྱུར་པ་ལས། །འཛིག་ཉེན་
 པ་རོལ་དོན་མི་འགྱུར། །འཛིག་ཉེན་པ་རོལ་དོན་གཉེར་སྐྱེས། །འཛིག་ཉེན་འདི་ཡི་འབྲས་བུ་རྒྱས། །དེ་ཕྱིར་

འབྲས་བུ་མཆོག་འདོད་བྱ། །ཞེས་གསུངས་སོ། །ཡང་ཕྱིན་ཡིག་ལས། བསྐྱེད་བ་ལ། རྗེ་བཙུན་ཅེ་མོས་མས་
 རིམ་དང་། ཡས་རིམ་གཉིས་ཀ་བཞད་བ་ལ། ཁྱེད་ཀྱིས་ཡས་རིམ་གྱི་རིམ་བ་ཆད། ཅེས་བཀོད་དོ། །དེ་ཡང་
 སྟོན་དུ་འབྲུག་བ་མ་ཡིན་ཏེ། དཀྱིལ་ཆོག་འདིར་དེ་ནས་ལུས་ཐམས་ཅད་ལ་བྱིའི་ཆུས་གཏོར་ཞིང་གནས་
 གསུམ་དུ་རེག་སྟེ། སྟོང་གར་རྩྱ་ལས་དོ་རྗེ་རྩྱ་གིས་མཆོན་བ་ཞེས་སོགས་གསུང་བའི། གནས་གསུམ་ཞེས་
 སྒྱིར་སྟོས་ཤིང་། ས་བོན། དུག་མཆོན། ས་བོན་གྱིས་མཆོན་བ་གསུམ་སྟོས་བས། ལག་ལེན་མཐོང་བརྒྱད་
 ཡོད་བ་དག་གིས་འབད་མི་དགོས་བར་ཤེས་གྱི། དེ་ལྟར་མ་ཡིན་བཞེན་དུ། དབང་བསྐྱར་བའི་སྟོབ་དཔོན་དུ་
 རྫོམ་བ་ཐ་ཆད་བ་ཡིན་པའི་བྱིར་རོ། །ཡང་ཕྱིན་ཡིག་ལས། དཀྱིལ་འཁོར་གྱི་བའི་སྐབས་སུ། དེ་ནས་དཀྱིལ་
 འཁོར་ཁྱ་གསུམ་དང་། །མཐེ་བོང་གསུམ་ནི་ལྷག་པར་བྱ། །ཞེས་ལུང་དུ་བྲངས་བ་ནོར་ཏེ། ལུང་འདི་བདག་
 མེད་མའི་དཀྱིལ་འཁོར་གྱི་ཆད་སྟོན་པའི་སྐབས་ཡིན་གྱི་ཡབ་གྱི་མ་ཡིན་ཏེ། གལ་ཏེ་ཡིན་ན་དཀྱིལ་འཁོར་ཁྱ་
 གསུམ་པའི་ཆད་དུ་བྱས་ལ། ཞེས་དང་། གྲུར་དུ། དོ་རྗེ་ཅན་གྱི་ཁྱ་གསུམ་ལ། །ཞེས་བ་དང་ནང་འགལ་བར་
 འགྱུར་ཞིང་། ལྷག་པར་བྱ་ཞེས་པའི་ཆོག་ལ་ཡང་དབྱེད་བ་མ་བཞུགས་པའོ། །ཞེས་བཀོད་དོ། །དེ་ཡང་
 སྟོགས་རེའི་མིག་གིས་བལྟས་པའི་སྒྲ་བ་སྟེ། ཡབ་གྱི་དཀྱིལ་འཁོར་སྟོན་པའི་ཐད་དུ། བཟླ་གཉིས་ལས།
 དཀྱིལ་འཁོར་རི་ལྟར་སྒར་གསུངས་ལ། །ཞེས་ཞལ་འཕངས་ནས། ཆད་གྱི་བྱེད་པར་མ་བསྟན་ལ། དོ་རྗེ་ཅན་
 གྱི་ཁྱ་གསུམ་ལ། །ཞེས་སོགས་ནི། རྩ་མཆོག་ལ་ཁྱ་བདུན་གྱི་བར་དུ་སྒྱུར་བའི་སྐབས་ཡིན་ཞིང་། སྟོ་བྱུ་ལྷོ་
 ལས། དཀྱིལ་འཁོར་ཁྱ་གསུམ་ཉིད་དང་ནི། །མཐེ་བོང་གསུམ་ནི་ལྷག་པར་བྱ། །ཞེས་གསུངས་ལ། འོག་ནས་
 འབྱུང་བའི་དཀྱིལ་འཁོར་ཀུན་གྱི་སྒྱི་འགོ་ཡིན་མོད་གྱི། ཁྱོད་ཀྱིས་བདག་མེད་མ་ཁོ་ནའི་དཀྱིལ་འཁོར་གྱི་
 ཆད་དུ་སྒྱུར་ལ་ལྷག་པར་བྱ། །ཞེས་པའི་ཆོག་ལ་དབྱེད་པའི་འབྲུ་ནོན་སྟོན་ཅིག་ཡང་ཕྱིན་ཡིག་ལས། དཀྱིལ་
 འཁོར་གྱི་ཞིང་རྒྱན་བཟམ་བ་དང་། སྟོགས་བཞེད་གཏོར་མ་བྱེད་བ་ནོར་ཏེ། རྗེ་བཙུན་ཅེ་མོས། དེ་ལྟར་
 དཀྱིལ་འཁོར་གྱི་བ་ན། བགེགས་ཐམས་ཅད་ཞི་བར་བྱ་བ་དང་། ཤེས་པར་བྱ་བའི་བྱིར། སྐྱངས་སྐབས་དང་།
 གཏོར་མ་རྣམས་ལེགས་པར་བསྐྱ་བ་ལས་འབྱུང་བ་ལྟར་བྱས་ཏེ། ཞེས་དབང་ལྡན་གྱི་ཅིག་པ་བྲིས་ཆར་ནས།

དགྲིལ་འཁོར་བྱིན་པོ་འབྲི་བའི་བར་ཆད་ཞི་བའི་བྱིར་གཏོང་བ་ཡིན་གྱི། བྲིས་ཚར་ནས་གཏོང་བ་མིན་ལ་
 ཞེས་བཀོད་དོ། །དེ་ཡང་རང་གི་ཅིང་རྟགས་སྟོན་པ་སྟེ། སྟོབ་དཔོན་རིན་པོ་ཆེས། དེ་ནས་མཆོད་པས་མཆོད་
 ལ་ཐོད་པས་བཀའ་སྟེ། རྫོང་ཆེས་མནན་པར་བྱའོ། །སྟོབ་དཔོན་གྱིས་ནི་དང་པོར་བགྱེ། །བྱིན་ས་སྟོབ་མས་
 ཀུན་ཏུ་འོ། །ཞེས་བྱ་བའོ། །དེ་ལྟར་དགྲིལ་འཁོར་འབྲི་བ་ནི། བགོགས་ཐམས་ཅད་ཞི་བར་བྱ་བ་དང་། ཤེས་
 བར་བྱ་བའི་བྱིར་དང་། སྒྲངས་སྒྲབས་དང་། གཏོར་མ་རྣམས་ལེགས་པར་བསྟུ་བ་ནས་འབྱུང་བ་ལྟར་བྱ་སྟེ།
 ཞེས་དང་། དེ་ལྟ་བུའི་ཚུལ་དང་ལྡན་པས་དགྲིལ་འཁོར་བྲིས་ལ། བརྟག་པ་གཉིས་པའི་ལེའུ་ལྔ་པ་ལས།
 འབྱུང་བའི་ཚུལ་གྱིས། ལྟ་རྣམས་ཀྱི་མཆོན་མ་དགོད་པར་བྱ་སྟེ། ཞེས་གསུངས་པས། དགྲིལ་འཁོར་བྲི་ཚར་
 རྣམས་སྟོགས་ཀྱི་གཏོར་མ་སོགས་བྱས་ཏེ། དེ་ནས་མཆོན་མ་བགོད་པར་གསུངས་ཤིང་། བཟང་པོ་ཡོངས་
 བཟུང་ལས་ཀྱང་། སྟོབ་དཔོན་གྱིས་ནི་དང་པོར་བགྱེ། །ཞེས་བྱ་བ་ནས་བརྟམས་ཏེ། དབུས་ཀྱི་ས་ཡི་ཆ་རུ་
 བྲི། །ཁ་དོག་སྟོན་པོ་རབ་ཏུ་རྟག །ཞེས་པའི་བར་གྱིས་བྲི་བ་རྒྱས་པར་བསྟན་ནས། སྟོབ་དཔོན་འཁོར་ལོའི་
 ཤར་གནས་ལ། །ཞེས་སོགས་ཀྱིས། སྟོའི་སྟོབ་དཔོན་སྟོབ་དང་། ཟུར་བཞིར་ཆོས་སྟོགས་པ་བཞག་པ་དང་།
 སྒྲངས་སྒྲབས་ཀྱིས་བགོགས་ཞི་བར་བྱ་བ་དང་། སྟོགས་ཀྱི་གཏོར་མ་བྱིན་ནས། དེའི་རྫེས་སུ། ལྟའི་གནས་ནི་
 སོ་སོ་བཏང་། །དེ་གདན་ཡང་དག་གནས་པ་ལ། །དེ་དག་མཆོན་མ་ཡང་དག་གི། །ཞེས་གོ་རིམ་བཞིན་
 གསུངས་པས། དབང་ལྡན་གྱི་ཅིག་པ་བྲིས་པའི་དེ་མ་ཐག་སྟོགས་ཀྱི་གཏོར་མ་གཏོང་བའི་དོགས་པ་ཅམ་སྟེ་
 བའི་སྐབས་མེད་ལ། འདིར་ནི། སི་བྱུ་ཁི་ལ། སྟོགོན་གྱི་སྐབས་སུ་སྟོགས་ཀྱི་གཏོར་མ་བྱ་བར་ཡང་གསུངས་
 ཤིང་། བྱད་པར་དུ། རིན་ཆེན་འབར་བ་ལས། མཁས་པས་གནས་དང་དུས་ཀུན་བསྟུབ་བྱེད་དང་། བགོགས་
 བྲི་ཐད་ཅིང་ཞི་བུའི་བྱིར། །གཏོར་མ་རྒྱན་དུ་སྦྱིན་པར་བྱ། །ཞེས་གསུངས་པས། སྐབས་འདིའི་དུས་ཀྱི་ངེས་
 པ་བྱད་པར་དུ་མ་གསུངས་པའི་བྱིར་རྒྱན་བཟམ་པའི། རྫེས་སུ་བྱས་ཀྱང་འགལ་བ་མེད་པར་བཞེད་པ་ཡིན་
 པའི་བྱིར་རོ། །ཡང་ཐོན་ཡིག་ལས། གཞན་རྣམས་འབྱུང་པོ་ཁོ་ནའི་གཏོར་མར་བྱས་ནས། ལྟོ་སྟོ་བ་ལ།
 ཟུགས་ཀྱི་རྫོང་སྟོགས་སྟོང་བ། །ཞེས་དང་། ཅི་ཏྲ་བརྩ་སོགས་ལྟ་དང་འབྱུང་པོ་ཐ་མི་དད་དུ་བྱེད་པ་ནི་ཆེས་

རོར་ཤིང་། དེ་དག་གི་མགོན་གྱི་བསྐྱེད་ཆོག་རྒྱས་པར་བྱེད་པའང་། འདི་པའི་ལུགས་ལ་བཤད་པ་མེད་ལ།
 གལ་ཏེ་བྱེད་ནའང་། ཨ་རྒྱ་ཡའི་ལུགས། ཞ་ལུ་པའི་ལག་ལེན་འདིས་མི་རུང་གི་སློབ་དཔོན་རྩ་མ་པས་དོ་རྩེ་
 མཁའ་འགྲོའི་འགྲེལ་པར་བཤད་པའི་དོན་རྩེ་བཙུན་ཅེ་མོས་གནད་གྱི་གསལ་བྱེད་དུ་བཀའ་བ་ལྟར་བྱེད་
 དགོས་སོ། །ཞེས་བཀོད་དོ། །དེ་ཡང་བབ་ཅེས་ཅམ་དུ་བྱེད་དེ། ལུགས་དོ་རྩེ་གཙོ་བོ་ཡོད་པས་ལྟ་དང་འབྱུང་
 བོ་ཐ་མི་དད་དུ་མི་འགྲུབ་ལ། འགྲུབ་ན་ཕྱི་རོལ་པའི་གཏོར་མ་ཡང་། ལྟ་དང་འབྱུང་བོ་ཐ་མི་དད་དུ་འབྱུང་ཞིང་།
 སློབ་དཔོན་རིན་པོ་ཆེས། ལྟ་དང་འབྱུང་བོ་སོ་སོར་བཏང་བ་དང་། དུས་གཅིག་ཏུ་བཏང་བ་ཞེས་དང་། འབྱུང་
 བོ་འབའ་ཞིག་པའི་གཏོར་མ། ཞེས་གསུངས་གྱི། ལྟ་དང་འབྱུང་བོ་ཐ་མི་དད་ཅེས་པའི་ཐ་སྙད་གསུང་བ་མེད་
 པས་ཐ་སྙད་ལ་ཡང་སྒྲིངས་པར་བྱེད་དོ། །བསྐྱེད་ཆོག་རྒྱས་པ། ཨ་རྒྱ་ཡ་དང་མཐུན་པས། དེའི་ལུགས་འདིར་
 སྒྲིངས་པར་མི་འགྲུབ་ཅིང་། ཆོས་རྩེ་སྒྲ་མའི་ཡི་གེ་ལས་འབྱུང་བ་མ་གཏོགས་འདྲི་བ་རྩེ་པ་རྩེས་འབྲང་དང་བཅས་
 པའི་གཞུང་གི་ཁྱད་སྒྲིབ་ཁོ་བོས་གསལ་བར་མ་མཐོང་མོད། བརྒྱད་པ་དང་ལྷན་པའི་སྒྲ་མ། རང་བཟོ་སྒྲིངས་པའི་
 གསུང་ཡིན་པས། ཁོ་བོ་ཅག་ལ་སོམ་ཉི་མེད་དོ། །འདི་ཉིད་ཀྱང་སྒྲིས་པའི་ལག་ལེན་ཡིན་པས། མེད་མི་རུང་
 གི་ཆོ་གར་མི་བཞེད་དོ། །གནད་གྱི་གསལ་བྱེད་དུ་བཤད་པ་རྩ་མ་པའི་ལུགས་སུ་འདོད་པ་ཡིན། བེའུ་པའི་
 ལུགས་སུ་ཁས་སྒྲིངས་ནས། རྩ་མ་པའི་ལུགས་སུ་བཀོད་དོ། །ཞེས་རྩེ་བཙུན་ལ་བཀའ་བ་འདེབས་པ་སྟེ། དེ་
 ལྟར། བེའུ་པ་ནས་གྱི་ཆོག་དོན་གྱི་བརྒྱད་པ་གང་ཡང་མེད་པར་འབྱུང་བའི་ཕྱིར་རོ། །ཡང་ན་རྩ་མ་པ་བེའུ་
 པའི་རྩེས་འབྲང་དུ་བསྐྱབས་ལ། དེ་ནས་རྩེ་བཙུན་ལ་རིམ་པར་བརྒྱད་པའི་ཚུལ་སྒྲིས་ཤིག་ ཡང་ཕྱིན་ཡིག་
 ལས་བསྟོད་པ་ཆར་ནས་ནང་མཆོད་འབུལ་བ་ཞོར་ཏེ། བཟང་བཟུང་ལས། ནང་ཁྱགས་སྐབ་དབང་དཔག་མེད་
 ལ། །རྩྱི་བྱུང་དོ་རྩེ་བཅས་པའི་ལྟས། །སྟོང་གའི་སྒྲ་བ་རྒྱལ་བ་ཡིས། །དཀྱིལ་འཁོར་མ་ལུས་ཆེ་མ་པར་
 བྱ། །ཞེས་དང་། རྩེ་བཙུན་ཅེ་མོས། བྱིན་གྱིས་རྒྱབས་ལ་བདག་ཉིད་མུང་བར་བྱའོ། །ཞེས་པ་རང་གིས་མུང་
 བ་ཅམ་བྱ་བ་ཡིན་གྱི་ནང་མཆོད་རྒྱས་པར་འབུལ་བ་ནི་མ་ཡིན་ནོ། །ཡིན་ན། རོལ་མོ་དང་། ན་བཟའ་དང་།
 ནང་བདུད་ཅི་དང་། མཆོད་པ་ཉི་ཤུ་པ་དང་། བསྟོད་པས་ཀྱང་བསྟོད་ལ། ཞེས་པ་དང་། ནང་འགལ་བར་འབྱུང་

ལ། མན་ངག་ལུགས་ལ་ཡང་དེ་ལྟར་བྱ་དགོས་པར་འགྱུར་ཏེ། དབང་གི་ཚུ་བོར། བསྟོན་པའོ། །དེ་ལྟར་མཆོད་
 པའི་བྱེད་པར་ནམས་ཀྱིས་དགྲིལ་འཁོར་གྱི་འཁོར་ལོ་མཆོད་པས་མཉེས་པར་བྱས་ལ། རང་གི་ལྷེ་ལ་བདུད་
 ཅི་མྱང་ལ་རང་གི་སྟོང་གའི་དགྲིལ་འཁོར་ཡང་མཉེས་པར་བྱའོ། །ཞེས་གསུངས་པའི་ཕྱིར་རོ། །ཞེས་བཞོད་
 རོ། །འདི་ཡང་མཐོང་བརྒྱད་ཀྱི་ལག་ལེན་མེད་པའི་རང་སྟོས་དཔག་པའི་སྤྲ་བ་ཡིན་ཏེ། རོལ་མོ་དང་། ན་
 བཟའ་དང་། ཞེས་སོགས་ནི་སྟ་གོན་གྱི་སྐབས་ཡིན་ལ། སྐབས་དེར་བསྟོན་པའི་རྗེས་ཀྱི་བདུད་ཅི་བཤད་པ་
 མེད་ཅིང་། དངོས་གཞིའི་སྐབས་འདིར། སྟོབ་དཔོན་རིན་པོ་ཆེས། གོས་དང་མེ་ཉླ་ག་ལ་སོགས་པ་དངོས་སུ་
 འབྱོར་པའི་ཕྱིའི་མཆོད་པ་བརྒྱད་དང་ཡིད་ལས་བྱུང་པའི་མཆོད་པ་ཉི་ཤུ་བ་དང་། རྩྱུ་རྩྱུ་རྩྱུ་དེ་ཉ་ནྱ་བྱ།
 སོགས་དང་། དེའི་འཇུག་ཏུ། ཞེས་བྱ་བའི་བསྟོན་པའི་མཆོད་པ་ཡང་བྱའོ། །དེ་ནས་དུག་པ་ནི་བདུད་ཅི་རིལ་
 བྱ་ཆང་ལ་ལེགས་པར་སྦྱངས་ལ། ཞེས་གསུངས་པའི་ན་བཟའི་རྗེས་ཐོགས་ཀྱི་བདུད་ཅི་གསུང་པ་མེད་ལ་
 བྱེན་གྱིས་བརྒྱབས་ལ་བདུད་ཅི་མྱང་ཞེས་པ་འདིའི་བདུད་ཅི་མཆོད་པ་མི་སྟོན་ན། དངོས་གཞིའི་སྐབས་ཀྱིས་
 བདུད་ཅིའི་མཆོད་པ་ཆད་པར་འགྱུར་ཏེ། དེ་ལས་གཞན་བཤད་པ་མེད་པའི་ཕྱིར་རོ། །མན་ངག་ལུགས་ཀྱི་
 གཞུང་གི་དོན། བསྟོན་པའི་རྗེས་སུ་རང་གི་ལྷེ་ལ་བདུད་ཅི་མྱང་བར་འདོད་པ་ནི། མཉྱེགས་པའི་སྤྲ་བ་སྟེ། དེ་
 ལྟར་ཞེས་སོགས། སྤར་གྱི་མཆོད་པ་ནམས་ཀྱི་བྱེད་ལས་སྟོན་པའི་སྟོན་ས། དོན་བསྐྱུ་བའི་གཞུང་ཡིན་གྱི།
 མཆོད་པའི་གོ་རིམ་སྟོན་པའི་གཞུང་མ་ཡིན་ཏེ། ཡིན་ན་རྗེ་བཙུན་སྤྱི་མཆོད་ཀྱི་སྟོབ་ལ། ལུབ་པ་རིགས་འཛིན་
 གྲགས་ཀྱིས་མཛད་པའི་བདག་འཇུག་གི་ཡི་གེར་ཡང་འབྱུང་རིགས་པ་ལས། ཡི་གེ་དེར། ལེགས་པར་འདུ་
 བྱས་ཏེ། བགོགས་བསལ་བ་ནས་བརྩམས་ཏེ། བསྟོན་པའི་མཆོད་པའི་བར་དུ། སྟ་གོན་གྱི་སྐབས་སུ་བསྟོན་
 པ་ལྟར་བྱའོ། །དེ་ནས་སྤྲ་བ་གཡོག་གིས་ནལ་འབྱོར་པ་གཞན་ནམས་ཀྱི་དགྲིལ་འཁོར་བསྐྱང་བའི་ཕྱིར། ཅ་
 སྤགས་སྟོས་སུ་བཙུག་ལ། བདག་གིས་ཕྱི་རོལ་དུ་འབྱུང་པའི་ཆོགས་གཏོར་མས་ཆོམ་པར་བྱསྟེ། ཞེས་
 བཤད་ཅིང་། སྟོབ་དཔོན་རིན་པོ་ཆེས་མཛད་པའི་མངོན་ཉླ་གས་རྒྱས་པ་དང་། རྗེ་བཙུན་རིན་པོ་ཆེ། ཆོས་རྗེ་
 ས་པཎྜ་གྱིས་མཛད་པའི་ཆོགས་འཁོར་གྱི་ཡི་གེར་ཡང་། བདུད་ཅི་མཆོད་པའི་སྐབས་ཉིད་དུ་བདུད་ཅི་མྱང་

བར་བཤད་པའི་ཕྱིར་རོ། །དེའི་ཕྱིར་འཕགས་པ་རིན་པོ་ཆེ་ལ། བདག་འཇུག་གི་ཡི་གེ་གཉིས་སུ་མཆོད་ཅེས་
 དགག་པ་སྤྱོད་པ་ཞི། རང་གི་གཞུང་འབྲུ་མ་ཞོན་པ་རྒྱ་མཚན་དུ་བྱས་པའོ། །ཡང་ཐོན་ཡིག་ལས། བདག་འཇུག་
 གི་སྐབས་སུ་འབྲིལ་པའི་སྤྲུགས་བརྒྱས་པའི་གོས་དམར་པོའི་སྤྲད་གཡོགས་དང་། རྟ་ཉི་གིས་སྟོད་
 གཡོགས་སྦྱིན་པ་ཞོར་ཏེ། བཟང་པོ་ཡོངས་བཟུང་ལས། དེ་ནས་སྤྲོ་མ་དོ་འཛིན་གྱིས། །སྤྲོ་མ་སྤྲོ་མ་བ་དང་
 ལྷན་ལ། །གོས་དམར་གྲོན་ལ་མིག་རས་གྱིས། །མིག་དག་འགབ་པར་བྱས་ནས་ནི། །ཞེས་དང་། རིན་ཆེན་
 འབར་བ་ལས། དེ་ནས་སྤྲོ་མ་གོས་དམར་པོས། །གདོང་གཡོགས་མེ་ཉླ་ཐེང་བཟུང་ལ། །ཞེས་དང་། རྩེ་
 བཙུན་ཅེ་མོས། །སྤྲོ་མ་དཔོན་གོས་དམར་པོ་དང་ལྷན་པས། །དོ་རྩེ་བཟུང་བས། །སྤྲོ་མ་ལ་གོས་དམར་པོ་སྟོན་
 ཏེ། །ཨ་ཁྱི་རྩེ་རྩྱུ། །ཞེས་བྱ་བས། །གོས་དམར་པོས་གདོང་གཡོགས་བཅིང་དོ། །ཞེས་བཤད་པ་དང་འགལ་
 ཏེ། །ལུང་དེ་དག་ལས་གོས་དམར་དང་། །མིག་རས་སྦྱིན་པར་བཤད་གྱི། །སྟོད་གཡོགས་སྤྲད་གཡོགས་མ་
 བཤད་ལ། །ཡོ་ག་དང་། །ཐེང་བ་སོགས་ནས་བཤད་ཀྱང་དེ་དག་འདིར་ཤེས་བྱེད་དུ་མི་རུང་དོ། །ཞེས་བཀོད་
 དོ། །དེ་ལ་མ་བརྟགས་པའི་སྤྱོད་པ་ཡིན་ཏེ། །ཁྱོད་གྱི་ལུགས་ལ་གོས་དམར་དེ་རི་ལྟ་བུ་ཞིག་ཡིན། །ལྷའམ་ལྷམ་
 མམ། །ཕྱི་གོས་སོགས་བྱེ་བྲག་པ་ནི་གང་ཡང་ཡིན་པ་མི་རིགས་ཏེ། །གོས་དམར་སྦྱིན་པར་བཤད་གྱི་དེ་དག་
 མ་བཤད་པའི་ཕྱིར་རོ། །དེས་ན་གོས་ཀྱི་བྱེ་བྲག་གང་ཡང་མ་ཡིན་པའི་གོས་དམར་དེ་སྟོན་ཅིག །ཡང་ཐོན་
 ཡིག་ལས། །སྤྲུག་པ་ཁྱོད་ནི་སུ་ཞིག་ཡིན། །ཞེས་སོགས་གྱིས་ངེས་ལན་བྱས་ནས། །དཔལ་བར་ཨོ་སོགས་
 གྱིས་སྤྲད་གསུམ་སྤྲད་པའི་གོང་འོག་ཞོར་ཏེ། །བཟང་པོ་ཡོངས་བཟུང་ལ། །སྤྲད་གསུམ་ནམ་པར་སྤྲད་པའི་
 ཕྱིར། །ཡི་གེ་གསུམ་པོ་ནམ་པར་འགོད། །གསང་སྤྲུགས་སྒྲོས་ཤིང་ལག་བཟུང་ནས། །སྤྲོ་མ་བཞུགས་པར་
 བྱ་བ་ཡིན། །ཨོ་གི་ཡི་གེ་ཡི་མ་ཡི་གུ་རྩེ་ཏ་བཟོ་སྟེ་ཅ་ལེ་ཡྱི་ཡྱི་ཡྱི་སྤྱོད་སྤྱོད་ །སྤྲོ་མ་བཞུགས་པའི་སྤྲུགས་
 སོ། །སྤྲུག་པ་ཁྱོད་ནི་སུ་ཞིག་ཅེས། །སྤྲོ་མས་སྤྲོ་མ་ལ་ནི་བྱི། །ཞེས་དང་། རིན་ཆེན་འབར་བ་ལས། །བསྐྱང་
 ཞིང་སྤྲད་གསུང་བྲགས་སྤྲད་སྤྲད། །བྲ་སྤྲུག་ཁྱོད་སུ་ཅི་ལ་དགལ། །ཞེས་དང་། རྩེ་བཙུན་ཅེ་མོས་ཀྱང་། །ཐོག་
 མར་ཡི་གེ་གསུམ་གྱིས་སྤྲད་སྤྲད་ནས། །ངེས་ལན་བཤད་པ་དང་འགལ་བའི་ཕྱིར་རོ། །ཞེས་བཀོད་དོ། །འདི་ནི་

དང་པོའི་ཡི་གེ་ལ་མ་འཁྲུགས་པར་ཡོད་ཀྱང་། གྱིས་གྱི་ཡི་གེ་བ་དག་གིས། ཆད་འཇུག་ནོར་བའི་དཔེ་མཐོང་
 བ་མ་དབྱུང་པར་ཟད་དོ། །ཡང་ཕྱིན་ཡིག་ལས། བྱུ་བྱ་རྩ་སོགས་གྱིས་བྱག་བྱས་ནས་ནམ་སྤང་དུ་བསྐྱེད་པ་
 བོང་འོག་ནོར་ཏེ། བཟང་པོ་ཡོངས་བཟུང་དུ། དེ་ནས་ནང་དུ་བཅུག་ནས་ནི། །ནམ་པར་སྤང་མཛད་སྒྲོར་གྱིན་
 ལ། །ཐུགས་གྱིས་གྱིན་གྱིས་བརྒྱབ་བྱས་ཏེ། །དེ་ནས་དམ་ཆོག་བཟུང་བར་བྱ། །ཚི་བྱུ་བྱ་རྩ་ས་ཐན་ལ་
 སོགས་གསུངས་ཤིང་། རྗེ་བཙུན་ཅེ་མོས་ཀྱང་། སློབ་མ་དེ་བདག་མེད་མའི་ར་རྒྱལ་ལས་ནམ་པར་སྤང་མཛད་
 དུ་བསྐྱེད་དོ། །དེ་ནས་སློབ་མས་ཚི་བྱུ་བྱ་རྩ་ས་ཐན་ལ་སོགས་གསུང་པ་དང་འགལ་བའི་སྤྱིར་རོ། །ཞེས་
 བཀོད་དོ། །ལག་ལེན་འདི་དག་རིན་ཆེན་འབར་བར་མི་འབྱུང་བས། སྐབས་འདིར་མེད་མི་རུང་གི་ཆོ་ག་མ་
 ཡིན་ཀྱང་། སློབ་པའི་ངོར་མཛད་པ་ཡིན་ལ། བོ་རིམ་ནི། སློབ་དཔོན་རིན་པོ་ཆེའི་དབང་ཚུའི་དེའི་སྐབས་གྱི་
 ས་བཅད་ལས། སྡོན་འགོ་ལུས་དབུལ་ཞིང་གྱིན་གྱིས་བརྒྱབས་པ་ཞེས་གསུངས་པའི་རིམ་པ་ལྟར་བཀོད་པ་
 ཡིན་པས་འདི་ལ་འགལ་བ་ཅི་ཞིག་ཡོད། ཡང་ཕྱིན་ཡིག་ལས། ཡེ་ཤེས་བབ་པའི་རྗེས་ལ་མན་ངག་ལུགས་
 ལྟར་རྒྱུ་བརྩ་ས་བརྟན་པར་བྱེད་པའང་ནོར་ཏེ། བཟང་པོ་ཡོངས་བཟུང་ལས། ཚི་བྱུ་བརྩ་ས་མ་ཡ་བྲ་ཏི་བ་
 ཡི་ཏ་རྩྱ་རྩྱ་རྩྱ་ཏོ་ཏོ་ཏོ་སྤྲ་སྤྲ། ཡེ་ཤེས་བབ་པ་ལས་མི་བསྐྱེད་པར་བྱེད་པའི་ཐུགས་སོ། །ཞེས་དང་། རྗེ་བཙུན་
 ཅེ་མོས་བབས་པ་དེ་བརྟན་པར་བྱ་བའི་སྤྱིར། སྤྱི་བོར་དོ་རྗེ་བཞག་ལ། ཚི་བྱུ་བརྩ་སོགས་དང་། ཞེས་བྱ་བ་
 བརྗོད་ལ་དམིགས་པ་གཏོད་དུ་གཞུག་གོ། །ཅེས་པ་དང་འགལ་བའི་སྤྱིར་རོ། །ཞེས་བཀོད་དོ། །འདི་ཡང་རིན་
 ཆེན་འབར་བ་མ་མཐོང་བའི་སྤྱི་བ་སྟེ། རིན་ཆེན་འབར་བ་ལས། དབབ་པ་དེ་ནི་བརྟན་བྱ་བ། །དེ་ལ་རྒྱུ་བརྩ་
 བརྗོད། །ཅེས་གསུངས་པའི་སྤྱིར་རོ། །ཡང་ཕྱིན་ཡིག་ལས། དེ་བཞིན་གཤེགས་པ་ཀུན་གྱི་གནས། །སོགས་
 གྱིས་གསོལ་བ་འདེབས་པ། བཟང་པོ་ཡོངས་བཟུང་སོགས་ཀྱི་ཉི་ལུགས་གྱི་ཡི་གེ་ནམ་དག་ལས་མ་བཤད།
 ཅེས་བརྗོད་དོ། །འདི་ནི་སྤྱི་རྒྱུད་ལས་འབྱུང་བ། དཀྱིལ་འཁོར་སྤྱིའི་ཆོ་ག་སྟེ། སློབ་པའི་ངོར་མཛད་པ་ཡིན་
 པས། དེས་པར་མེད་མི་རུང་དུ་བཞེད་པ་མ་ཡིན་ནོ། །ཡང་ཕྱིན་ཡིག་ལས། སྡོན་འགོ་ཤེས་པའི་སྐབས་སུ།
 སྤང་དུ་གཏུགས་དཀར་སོ། །ཞེས་པ་ནོར་ཏེ། རྗེ་བཙུན་ཅེ་མོས། སྤང་དུ་སྒྲ་རེ་གྱིས་པ་དང་། གཡས་སུ་

གདུགས་དཀར་པོ་དང་། གཡོན་དུ་རྒྱལ་མཆོན་སྤྲེང་བ་དང་། ཞེས་འདི་དང་མན་ངག་ལུགས་གཉིས་ཀའི་
 དཀྱིལ་ཚོག་ནས་གསུང་བ་དང་འགལ་ཞིང་། ཁྱོད་ཀྱིས་འོག་དོ་རྩེ་སློབ་དཔོན་གྱི་དབང་གི་སྐབས་སུ་གནས།
 དབང་སྟེགས་ཀྱི་སྟེང་ན་སྤྲེང་། གཡམས་སུ་རྩྱུ་ལས་གདུགས། གཡོན་དུ་ཨོ་ལས་རྒྱལ་མཆོན། ཞེས་བཤད་པ་
 དང་ནང་འགལ་བའི་ཕྱིར་ཞེས་བཀོད་དོ། །དེ་ནི་བྱ་བ་ཤིན་ཏུ་ཆུང་བ་ལ་འབད་བ་བྱེད་པར་ཟད་དོ། །སྐབས་
 འདིར་གདུགས་སྟེང་དུ་ཡོད་པ་ཅུ་མ་ཞིག་སྟོན་གྱི། སྤྲེང་སོགས་གསུམ་གྱི་གོ་ས་སྟོན་བའི་ཕྱིར་བརྗོད་པ་མ་
 ཡིན་པས། ཅིའི་ཕྱིར་འགལ། ཡང་སྤོན་ཡིག་ལས། སློབ་མ་མེ་རྟོག་གང་ལ་སོག་པའི་ལྷར་བསྐྱེད་དེ། ཡུངས་
 ཀར་དང་། ལྷས་སྐྱངས་ནས། བཟ་ཤིས་བྱེད་པའང་ཞོར་ཏེ། བཟང་པོ་ཡོངས་བཟུང་དང་། རིན་ཆེན་འབར་བ་
 ལས། དཀྱིལ་འཁོར་གཉིས་པར་སློབ་མ་བཞག །མཆོད་ཡོན་ཞབས་བསེལ་ལ་སོགས་སྤྱིན། །སྐྱངས་པའི་
 ཚོག་བྱས་ནས་ནི། སློབ་མ་ཤིས་པར་འདོད་པའི་ཕྱིར། སྤྲེང་མས་བཟ་ཤིས་སྤྲེང་བྱ། ཞེས་དང་། རྩེ་བཙུན་
 ཅེ་མོས། དང་པོ་མེ་རྟོག་གང་ལ་སོག་པའི་ལྷར་ཡན་ལག་བཞེ་རྩོགས་སུ་བསྐྱེད་དེ། དེ་ལ་ཆུ་བཞི་དབུལ། དེ་
 རས་སྐྱང་བ་བྱས་ནས། མེ་རྟོག་སོགས་ཀྱིས་མཆོད་དེ། བཟ་ཤིས་བྱ་བར་བཤད་པ་ལས། ཆུ་བཞི་སོགས་ཀྱི་
 མཆོད་པ་རྣམས་ཆད་པའི་ཕྱིར། ཞེས་བཀོད་དོ། །དེ་ཡང་ཞིབ་ཏུ་མ་བརྟགས་པའི་སྤྲེང་བ་སྟེ། འོགས་ཐམས་
 ཅད་ནས་མཆོད་པ་སྤྲེང་ཆོགས་ཀྱིས་མཆོད་ཅེས་པ་འདི་མ་མཐོང་བར་ཟད་པའི་ཕྱིར་དོ། །ཡང་སྤོན་ཡིག་ལས།
 བཟ་ཤིས་ཀྱི་ཆོགས་བཅད་ཀྱང་། སེམས་ཅན་ཀུན་ལ་པན་འབྱུང་མངའ་བ་པོ། །ལ་སོགས་པ་དོ་རྩེ་འབྱུང་བ་
 རས་བཤད་པ་ལྷར་བྱེད་པའང་ཞོར། སྟོ་ཀ་བཙུ་དགུའི་བདག་ཉིད་ཅན་གྱི་བཟ་ཤིས་དེ་ནི། དཔལ་མཆོག་ནས་
 གསུང་པའི་ཤེས་རབ་ཀྱི་པ་རོལ་ཏུ་ཕྱིན་པ་སྟོ་ཉི་ཤུ་ཅུ་དང་བསྟུན་ནས། བཅོམ་ལྷན་འདས་ཀྱི་མཛད་པ་ཉི་
 ཤུ་ཅུ་དང་བསྟུན་པའི་ཤེས་པ་ཡིན་ལ། འདིར་ནི། བཟང་བཟུང་། འགེལ་བ་ཀུ་ལྷ་ཏེ། རིན་ཆེན་འབར་བ་
 གསུམ་ཆར་དུ་གྱུར་ལས་གསུང་བ་མཛད་པ་བརྒྱད་དང་བསྟུན་པའི་བཟ་ཤིས་སྟོ་ཀ་བཙུ་གསུམ་གསུང་བ་དེ་
 བྱ་བར་རིགས་པའི་ཕྱིར་དོ། །ཞེས་བཀོད་དོ། །འདི་ནི་ཞིབ་ཏུ་རེ་བའི་ཅིང་རྟགས་ཏེ། དོ་རྩེ་གྱུར་ལས། ཆོས་
 ཀྱི་འཁོར་ལོ་བསྐྱོར་བ་དང་། རིགས་དང་བྱང་ཆུབ་བྱེད་པ་དང་། །དེ་ཉིད་དུ་ནི་ལྷར་གཤེགས་དང་། །ཁྱིམ་

རས་འབྱུང་བར་བྱེད་པ་དང་། རབ་ཏུ་བྱུང་བ་འཛིན་པ་དང་། ཡོངས་སུ་སྐྱེ་བ་ལེན་པ་དང་། ཡོངས་སུ་སྐྱེ་
 བཅ་འདས་པ་སྟོན། །ཞེས་གསུངས་པས། དེར་འབྱུང་བའི་རིགས་སུ་སྐྱེ་བ་བཞེས་པ་དང་། རབ་ཏུ་འབྱུང་བའི་
 མཛད་པ་རྣམས་འདིར་མི་འབྱུང་བས་ཇི་ལྟར་ན་གྲུང་ལས་འབྱུང་བའི་མཛད་པ་བརྒྱད་དང་བསྟུན་པ་ཡིན།
 རིན་ཆེན་འབར་བར་འབྱུང་བའི་སངས་རྒྱས་ཀྱི་མཛད་པའི་བཟའ་ཞེས་ཀྱི་ཆོགས་བཅད་འདི་དག་ཐམས་ཅད།
 འགྱུར་བྱུང་མ་གཏོགས་ཇི་ལྟར་བཞེན་དུ། སྒྲོ་ཀ་བཅུ་དགུ་པོ་འདིར་འབྱུང་བས། ཇི་ལྟར་ན་འདི་བྱས་པས་
 རོར་བ་ཡིན། ལྷ་འཇག་ལས་འདས་པའི་མཛད་པ་བསྟུན་པའི་བཟའ་ཞེས་ལ་སོགས་པ་འགའ་ཞིག་ལྷག་པས་རོར་
 བ། རོ་རྗེ་གྲུང་དང་བསྟུན་པ་འདིར་བྱ་བར་ཁས་སྦྲངས་པ་དེ་མ་ཐག་ཏུ་བརྗེད་དམ་ཅི། ཡང་སྤོན་ཡིག་ལས།
 འོད་དཔག་མེད་རོ་རྗེའི་དབང་ལ། ཨོ་ལྷེ་ཉེ་རུ་ཀ་ཨ་ཉི་པ་ཉི་སྟུ། ཞེས་སོགས་ཀྱིས་རོ་རྗེ་སྤོན་པ་རོར་ཉེ།
 རྗེ་བཅུན་ཅེ་མོས། ཨོ་བཟླ་ཨ་ར་ལི་ཉོ། བཟླ་ཨ་ར་ཏ་ཀ་རྒྱུ། ཞེས་བརྗོད་ལ་སྒྲོ་བ་མའི་ལག་པ་གཡས་པར་རོ་
 རྗེ་གཏད། ཅེས་པ་དང་འགའ་བའི་ཕྱིར་རོ། །ཞེས་བཀོད་དོ། །དེ་ཡང་ཞེས་ཏུ་མ་བརྟགས་པའི་སྤྱོད་པ་སྟེ། རིན་
 ཆེན་འབར་བ་ལས། རོ་རྗེའི་དབང་གི་སྐྱབས་སུ་སྤྲུགས་མ་གསུང་བར། དེལ་བྱའི་སྐྱབས་སུ་གསུང་བ་ཉིད།
 གཉིས་ཀའི་ཐུན་མོང་གི་སྐྱབས་སུ་མཆོན་པ་སྟེ། འོན་ཀྱང་བཟླ་གོང་འོག་གཉིས། ལྷེ་ཉེ་རུ་ཀ་དང་། ཨེ་རར་
 བསྟུར་བ་ནི། སྤྱོད་པའི་མན་ངག་ལས་འབྱུང་བ་ཡིན་ལོ། །ཡང་སྤོན་ཡིག་ལས། བརྟལ་ཞུགས་ཀྱི་རོ་རྗེའི་
 སེམས་དཔའ་ལ་ལྷ་གདན་བྱེད་པའང་རོར་ཉེ། རོ་རྗེ་སེམས་དཔའ་མི་བསྐྱོད་པའི་རྣམ་པར་བསྐྱེད་པའི་ཕྱིར་
 དང་། རྗེ་བཅུན་ཅེ་མོས་ཉི་གདན་དུ། འདི་དང་མན་ངག་ལུགས་གཉིས་ཀྱི་དཀྱིལ་ཆོག་ཏུ་བཞག་པ་དང་འགའ་
 བའི་ཕྱིར། ཞེས་བཀོད་དོ། །དེ་ཡང་མ་རྟོགས་པའི་སྤྱོད་པ་ཡིན་ཉེ། ཉི་གདན་དུ་བཞག་པ་ནི། དཀྱིལ་འཁོར་འདི་
 ཉིད་ཀྱི་རྒྱ་རོ་རྗེ་འཆང་ཡིན་པའི་སྒོ་ནས་བཞག་པ་ཡིན་ལ། མི་བསྐྱོད་པའི་རྣམ་པ་ཞེས་པ་ནི་སྤྱོད་བྱེད་ཀྱིས་
 མོངས་པའི་སྤྱོད་པ་ཡིན་ཞིང་། དཀྱིལ་འཁོར་དང་སྤྱོད་པ་ཆོག་གཞན་དང་ཐུན་མོང་དུ། སྤྱོད་པའི་ལས་བཞག་པའི་
 རོ་རྗེ་སེམས་དཔའ་ཡང་བཞེད་པས། དེ་ལ་ལྷ་གདན་གསུངས་པས། ལྷུགས་དེ་གསལ་བར་མཛད་པ་ཡིན་
 པའི་ཕྱིར་རོ། །ཡང་སྤོན་ཡིག་ལས། དབང་བཞི་ཀའི་མཐུག་དུ། རྗེ་བཅུན་ཅེ་མོས་བཞག་པའི་ས་དུ་ཐོབ་དང་།

བཅའ་གང་ཡིན་པ་གཉིས་འཆད་དོ། །ཞེས་བཀོད་དོ། །དེ་དག་ནི་རྒྱས་བསྟུས་ཀྱི་བྱང་པར་ཅམ་ཡིན་གྱི། རྣམ་
 པ་ཀྱན་ཏུ་དགོངས་པ་མ་ཡིན་པས། དགག་པ་ལ་དགའ་བ་ཅམ་དུ་བཅད་དོ། །ཡང་སྤྱོད་ཡིག་ལས། གསང་
 དབང་གི་སྐབས་སུ་ཨ་རྒྱ་ཡ་སོགས་ཀྱིས་བཤད་པ་ལྟར། ཐོག་མར་ཡབ་དང་། དེ་ནས་འདི་ནི་སྒྲ་ན་མེད་
 སོགས་ཀྱི་ཡུམ་གྱི་བྱང་སེམས་གནང་བར་བྱེད་པའང་། འདི་པའི་ལུགས་ལ་ཤིན་ཏུ་ལྷོད་ཏེ། རྩེ་བཅུན་ཅེ་
 མོས། དེ་ནས་དེའི་དེ་ཁོ་ན་ཉིད་བརྗོད་པར་བྱ་སྟེ། འདི་ནི་དེ་ཉིད་སྒྲ་ན་མེད། །ཅེས་དབང་གི་དེ་ཁོ་ནར་
 གསུངས་པའི་བྱིར་རོ། །གལ་ཏེ་བཟང་བཟུང་དང་། རིན་ཆེན་འབར་བ་གཉིས་ཀ་ལས། དག་པའི་ལྷེ་ཡི་
 མཆོག་གི་ནི། །གཉིས་ཀ་ལས་བྱུང་སྒྲུང་བར་བྱ། །ཞེས་བཤད་དོ་ཞེ་ན། ལུང་དེའི་དོན་ནི། ཡབ་ཡུམ་སོ་སོའི་
 བྱང་སེམས་སྟེར་བ་མེད་གྱི། རྩེ་བཅུན་ཅེ་མོས། སྟོབ་དཔོན་ཡབ་ཡུམ་གྱི་མཁའ་གསང་ནས། བྱང་ཆུབ་ཀྱི་
 སེམས་དུང་དང་ཀྱུན་ལྟར་དཀར་བ་སྟོབ་མའི་ལྷེ་ལ་བཞག་པར། སྟོབ་དཔོན་དང་སྟོབ་མ་གཉིས་ཀས་
 བསྐྱོམས་ལ། ཞེས་པ་ལྟར། གཉིས་ཀའི་བྱང་སེམས་ཡབ་ཀྱི་སྟོགས་གཅིག་ཏུ་གནང་བས་ན་ཡབ་ལས་ཐོབ་
 པ་ཞེས་སུ་མིང་འདོགས་པ་ཡིན་གྱི། གཞན་དུ་ན་གཉིས་ཀ་ལས་བྱུང་། ཞེས་པ་འདི་མི་འཐད་པར་འགྱུར་
 རོ། །ཞེས་བཀོད་དོ། །དེ་ནི་གཞུང་དེ་དག་གི་དོན་ལ་རྟོག་དཔྱད་གཏན་མ་བྱས་པའི་སྟུང་བ་སྟེ། སྟོབ་དཔོན་
 ཡབ་ཡུམ་གྱི་མཁའ་གསང་ལས་བྱང་སེམས་སྟོབ་མའི་ལྷེ་ལ་བཞག་པ་སྟེ། མཁའ་ལས་བཞག་གམ། གསང་
 བ་ལས་བཞག་གམ། གཉིས་ཀ་ལས་བཞག་ དང་པོ་ལྟར་ན་ཡབ་ལས་ཐོབ་པ་ཞེས་མིང་འདོགས་པ་འགལ་ལ།
 གཉིས་པ་ལྟར་ན། གཉིས་ཀ་སྟོས་པ་དོན་མེད་པར་འགྱུར་ཞིང་། གསུམ་པ་ལྟར་ན། ལྷག་པའམ། སོ་སོ་བས་
 བཞག་ དང་པོ་ལྟར་ན། ཡབ་ལས་ཐོབ་པ་དང་། ཡུམ་ལས་ཐོབ་པ་ཞེས་སོ་སོར་བཞག་ཏུ་མི་རུང་ཞིང་།
 གཉིས་ཀ་ལས་ཐོབ་པ་ཞེས་པ་འདིར་མི་བཞེད་པའི་བྱིར་རོ། །གཉིས་པ་ལྟར་ན། ཆོགས་སུ་བཅད་པ་སོ་སོ་
 ལ་སོ་སོར་བཞག་པ་ལ་ཉེས་པ་ཅི་ཞིག་ཡོད། དེ་ཁོ་ན་ཉིད་བརྗོད་པ་ཡིན་ཀྱང་། བྱང་སེམས་སྒྲུང་བར་ཅིའི་
 བྱིར་འགལ་ཏེ། ཆོགས་སུ་བཅད་པ་འདིའི་མཐུག་ཏུ། དམ་པའི་བདེ་བ་ཡང་དག་སྒྲུང་། །ཞེས་གསུངས་ལ།
 འདིར་བདེ་བ་སྒྲུང་བ་སྟོབ་དཔོན་ཡབ་ཡུམ་གྱི་བྱང་སེམས་ལ་ལྟོས་པའི་བྱིར་རོ། །ཡང་སྤྱོད་ཡིག་ལས། ཤེས་

རབ་ཡེ་ཤེས་ཀྱི་དབང་ལ། བཅོམ་ལྡན་ཞི་བ་ཆེན་པོ་གྲེ། །ཞེས་སོགས་ཀྱིས་གསོལ་བ་འདེབས་པ་འང་ནོར་ཏེ།
 རིན་ཆེན་འབར་བ་དང་། རྩེ་བཅུན་ཅེ་མོས། བྱང་ཆུབ་དོན་རྩེ་མངས་རྒྱས་ལ། །སོགས་བཤད་པ་དང་འགལ་
 བའི་ཕྱིར་དོ། །ཞེས་བཀོད་དོ། །དེ་ཡང་། ཡི་གེ་ཅམ་སྟོང་པོ་བྱས་པའི་སྤྲ་བ་སྟེ། སྟོབ་དཔོན་རིན་པོ་ཆེས་
 གསང་དབང་གི་སྐབས་སུ། བྱང་ཆུབ་དོན་རྩེ་ཞེས་བྱ་བ་ལ་སོགས་པ་དང་། བཅོམ་ལྡན་ཞི་བ་ཆེན་པོ་གྲེ། །ཞེས་
 བྱ་བ་ལ་སོགས་པས་གསོལ་བ་གདབ་པར་བྱའོ། །ཞེས་གསུངས་པ་ནི། ཤེས་རབ་ཡེ་ཤེས་ལ་ཡང་འགྲེ་བར་
 བཞེད་པ་ཡིན་ཏེ། ཅ་རྒྱུད་ལས། གསོལ་བ་གདབ་པ་འདི་ཤེས་རབ་ཡེ་ཤེས་ཀྱི་དབང་དང་འབྲེལ་པར་འཆད་
 པའི་ཕྱིར། སྟོབ་དཔོན་འདི་ཡང་བཞེད་དོ། །ཞེས་དགོངས་སོ། །དེ་དག་གིས་ནི་དགྱིལ་འཁོར་གྱི་ཆོ་ག་ལ་
 འགལ་བ་བརྟུན་པ་སྤང་བ་བསྟན་ཅིན་ཏོ། །འོ་སྟེ་འགྲུང་དང་གོང་མའི་གསུང་རབ་རྣམས། །ལེགས་པར་
 ཉོགས་པའི་སྟོ་གོས་སྤྲོན་ལྡན་ཞིང་། །རིགས་རྩས་ལོངས་སྟོང་ཀྱན་གྱིས་ཆར་གྱུར་པའི། །གསུང་རབ་ཉིན་
 བྱེད་མཁའ་ལ་ཤར་བའི་ཆོ། །སྟོང་ན་ཉིན་སྟོང་ཆོགས་རྣམས་ཕྱིར་སྟོགས་ཏེ། །རང་སྤང་སྤྲོད་པའི་ཁུང་བུའི་
 སྟོང་ཡུལ་གྱིས། །འོམས་པའི་ཆོ་ག་ལ་དབང་པོའི་དོན་རྩེ་ཞེས། །བཏགས་ནས་ལམ་ལོག་ལྷ་མིན་དཔུང་
 འཛོམས་ཟེར། །སྟོན་ཆེ་རི་རྣམས་བརྟུན་པས་འགྲོ་འཛོམས་ཆོ། །དབང་པོའི་དོན་རྩེ་ས་རིགས་ཆོགས་རྣང་པ་
 བཅག །དེ་ཕྱིར་དོན་རྩེ་དེ་ལ་རི་འཛོམས་ཞེས། །གྲགས་པའི་དོན་དེ་བཞིན་དུ་ཤེས་པར་གྱིས། །དེ་ལྟར་འབད་
 ལས་བསོད་ནམས་གང་ཐོབ་པ། །དེ་ཡིས་འགྲོ་ཀྱན་ཡང་དག་བཤེས་གཉེན་གྱིས། །ཟིན་ནས་མི་དགའི་
 བཤེས་གྱིས་མི་འཕྲོགས་པར། །རྣམ་དག་ལམ་ལ་ཐོགས་མེད་འཇུག་པར་ཤོག །ཅེས་པ་འདི། གཙང་བྱམས་
 པ་དོན་རྩེ་རྒྱལ་མཆོན་གྱིས་དཔལ་ལྡན་ས་སྤྱིའི་ཆོས་གྲུ་ཆེན་པོར་གྲིས་པའོ། །།དགོའོ། །།ཞུས་དག །